

Gwida għall-kandidati fil-Proċeduri ta' Selezzjoni organizzati mill-Parlament Ewropew

WERREJ

WERREJ	2
1. INTRODUZZJONI	3
2. KIF TAPPLIKA	3
2.1 Kummenti ġenerali	3
2.2 Kif tibgħat il-fajl tal-applikazzjoni komplut tiegħek.....	3
2.2.1 Akkomodament raġonevoli	4
2.3 Dokumenti ġustifikattivi li għandek teħmeż mal-fajl tal-applikazzjoni	4
2.3.1 Kummenti ġenerali	4
2.3.2 Dokumenti ġustifikattivi għall-kriterji ta' elegibbiltà ġenerali.....	4
2.3.3 Dokumenti ġustifikattivi għall-kriterji ta' elegibbiltà speċifiċi.....	5
Diplomi u/jew ċertifikati li jattestaw it-tlestija b'suċċess tal-istudji	5
Esperjenza professjonali (jekk mitluba)	5
Għarfien lingwistiku	6
3. STADJI FIL-PROCEDURA	6
3.1 Ammissjoni u evalwazzjoni tal-kwalifiki (l-ewwel fażi)	6
3.1.1 Ammissjoni	6
3.1.2. Evalwazzjoni tal-kwalifiki	7
3.2 It-testijiet (it-tieni fażi).....	7
3.3 Lista ta' kandidati idonei	8
4. SKWALIFIKA	8
5. INFORMAZZJONI ĠENERALI	8
5.1 Kontribuzzjoni finanzjarja għall-ispejjeż tal-ivvjaġġar u tas-sussistenza/għar- rimborż tal-ispejjeż tal-missjonijiet b'rabta mat-testijiet li jsiru bi preżenza fiżika.	8
5.2 Talbiet mill-kandidati għal aċċess għall-informazzjoni li tikkonċernahom	9
5.3 Protezzjoni tad-data personali.....	9
6. TALBIET GĦAL RIEŻAMI – ILMENTI U APPELLI – ILMENTI LILL- OMBUDSMAN EWROPEW	9
ANNEX I	10
ANNEX II	14
ANNEX III	18
TALBIET GĦAL RIEŻAMI – ILMENTI U APPELLI – ILMENTI LILL-OMBUDSMAN EWROPEW	18
A. Talbiet għal rieżami	18
B. Ilmenti u appelli ġudizzjarji.....	18
C. Tressiq ta' lment lill-Ombudsman Ewropew	19

1. INTRODUZZJONI

Proċedura ta' selezzjoni hija miftuħa għaċ-ċittadini kollha tal-UE li jissodisfaw il-kriterji ta' eleggibbiltà (ġenerali u speċifiċi) u l-kwalifiki sad-data li fiha jagħlqu l-applikazzjonijiet. Dan jiżgura li l-kandidati kollha jkollhom opportunità ġusta biex juru l-ħiliet tagħhom, li jippermetti selezzjoni bbażata fuq il-mertu u trattament ugwali.

Il-kandidati li jirnexxu jipprova f'lista ta' kandidati idonei, li minnha l-Parlament Ewropew jirrekluta abbażi tal-ħtiġijiet tiegħu.

Għal kull proċedura jitwaqqaf kumitat ta' selezzjoni u l-membri tiegħu jinħatru mill-amministrazzjoni u mill-kumitat tal-persunal. Il-proċedimenti tiegħu huma kunfidenzjali u jsiru f'konformità mar-Regolamenti tal-Persunal tal-UE.

Biex jagħzel l-aħjar kandidati, il-kumitat iqabbel il-kwalifiki u l-prestazzjoni tal-kandidati biex jevalwa l-idoneità tagħhom biex iwettqu d-dmirijiet deskritti fl-avviż. Il-kumitat jevalwa mhux biss l-għarfien tal-kandidati iżda jidentifika wkoll il-persuni l-aktar kwalifikati abbażi tal-mertu.

2. KIF TAPPLIKA

2.1 Kummenti ġenerali

Qabel tapplika, qis li tissodisfa l-kriterji ta' eleggibbiltà kollha billi tagħmel rieżami bir-reqqa tal-avviż ta' reklutaġġ u ta' din il-gwida, u billi tiegħu nota tar-rekwiżiti.

L-applikazzjoni tiegħek trid tibgħatha biss permezz tal-pjattaforma online [Apply4EP](#). Sabiex toħloq kont fuq Apply4EP, ikklikkja fuq it-tab "Applika online" fin-naħa t'isfel tal-avviż u segwi l-istruzzjonijiet.

Jista' jkollok kont wieħed biss iżda tista' taġġorna l-informazzjoni personali tiegħek jekk ikollok bżonn.

Jekk ikollok diffikultajiet biex toħloq kont Apply4EP jew problemi tekniċi, jekk jogħġbok ikkuntattja lil: PERS-APPLY4EPContacts@europarl.europa.eu.

Qis li l-applikazzjoni online kompluta, flimkien mad-dokumenti ġustifikattivi meħtieġa kollha, tiġi vvalidata f'Apply4EP sal-iskadenza speċifikata fl-avviż.

L-applikazzjonijiet u d-dokumenti ġustifikattivi li jintbagħtu f'Apply4EP wara l-iskadenza ma jiġux ikkunsidrati. Tistennix sal-aħħar jum biex tapplika. Il-Parlament Ewropew ma jista' jinżamm responsabbli għall-ebda problema teknika li tinqala' fl-aħħar minuta kkawżata minn volum qawwi fis-sistema.

Jiġu kkunsidrati biss l-applikazzjonijiet li jintbagħtu permezz ta' Apply4EP. Tibgħatx l-applikazzjoni tiegħek bil-posta rreġistrata jew ordinarja. L-Unità tas-Selezzjoni u t-Tfittxija ta' Talenti mhijiex se taċċetta applikazzjonijiet li jitressqu bl-idejn.

L-Unità tas-Selezzjoni u t-Tfittxija ta' Talenti se tkun responsabbli mill-komunikazzjoni kollha mal-kandidati matul il-proċedura. Il-korrispondenza kollha, inklużi l-istediniet għat-testijiet u n-notifiki tar-riżultati, se tintbagħat lill-indirizz tal-email speċifikat fl-applikazzjoni Apply4EP tiegħek. Iċċekkja regolarment l-email tiegħek u aġġorna d-dettalji personali tiegħek jekk ikun hemm bżonn.

Jekk jogħġbok iċċempilx lill-Unità tas-Selezzjoni u t-Tfittxija ta' Talenti. Ibghat kwalunkwe mistoqsija billi twieġeb għall-email li tikkonferma l-applikazzjoni online tiegħek.

Jekk ikollok bżonn ċertifikat ta' attendenza għat-testijiet, ibghat it-talba tiegħek billi twieġeb il-messaġġ li jistieden għat-test.

2.2 Kif tibgħat il-fajl tal-applikazzjoni komplut tiegħek

1. Oħloq il-kont tiegħek billi tikklikkja fuq it-tab "Applika online" fil-pjattaforma APPLY4EP, jew aghmel login jekk diġà għandek kont.
2. **Ehmeż id-dokumenti ġustifikattivi kollha meħtieġa**, preferibbilment f'format PDF. Huwa ferm irrakkomandat li d-dokumenti ġustifikattivi kollha jithejjew minn qabel. Jekk għandek diversi

dokumenti, iġborhom f'fajl wieħed, preferibbilment f'format PDF, qabel ma tagħmel upload tagħhom. Madankollu, id-dokumenti jistgħu jittellgħu wkoll fil-format DONC, DOCX, GIF, JPG, TXT, PNG jew RTF. Qis li d-dokumenti tiegħek ikunu leġġibbli u mhux akbar minn 5 MB biex tagħmel upload tagħhom fil-pjattaforma APPLY4EP.

3. Invalida l-applikazzjoni tiegħek billi ssegwi l-istruzzjonijiet f'Apply4EP. Ladarba l-applikazzjoni tiegħek tkun ġiet invalidata, **ma tistax tibdilha jew iżżid dokumenti magħha.**

NB: Jekk titlaq mill-paġna mingħajr ma tissejvja jew tiffinalizza l-applikazzjoni tiegħek jew jekk is-sessjoni fuq Apply4EP tiskadi (massimu ta' 120 minuta), tiflef l-informazzjoni li tkun tellajt, u jkollok terġa' tibda.

Kull applikazzjoni li tintbagħat permezz ta' Apply4EP tiġi kkonfermata b'email li tispeċifika li l-applikazzjoni tkun ġiet irreġistrata. Qis li tiċċekkja l-folder tal-ispam tiegħek jekk ma tarax l-email.

2.2.1 Akkomodament raġonevoli

Jekk għandek diżabbiltà jew ċirkostanzi speċifiċi li jistgħu jaqilgħu problemi matul it-test (eż. tqala, treddiġ, problemi tas-saħħa, trattament mediku, eċċ.), dan trid tispeċifikah fl-applikazzjoni tiegħek. Jekk tixtieq titlob akkomodament raġonevoli, se tkun meħtieġ timla formola ta' talba li se tingħatalek qabel il-fażi tal-ittestjar. Jeħtieġlek tipprovi dokumenti ġustifikattivi biex tiġġustifika t-talba tiegħek għal akkomodament raġonevoli. Id-dokumenti ġustifikattivi jistgħu jinkludu ċertifikati mediċi, noti tat-tabib u prova ta' akkomodament raġonevoli preċedenti, bħal kwalunkwe akkomodament għal eżamijiet mogħtija preċedentement matul l-edukazzjoni tiegħek. L-informazzjoni fid-dokumenti ġustifikattivi tiegħek tiġi evalwata biex jiġi pprovdut l-akkomodament meħtieġ.

Ibghat din l-informazzjoni lis-Servizz Mediku tal-Parlament Ewropew billi tuża l-indirizz tal-email apposta speċifikat fil-formola. Jekk jogħġbok tibghat ebda informazzjoni medika lill-Unità tas-Selezzjoni u t-Tfittxija ta' Talenti. Hu nota li **trid tibghat talba ġdida għal akkomodament raġonevoli għal kull proċedura li tapplika għaliha**, peress li s-Servizz Mediku ma jzomm rekords tat-talbiet preċedenti minhabba r-regolamenti dwar il-protezzjoni tad-data. Madankollu, **tista' terġa' tuża l-istess dokumenti ġustifikattivi jekk l-insuffiċjenza jew is-sitwazzjoni medika tiegħek tibqa' l-istess.**

Kun af li s-software tal-ittestjar online (TestWe) bħalissa **mhuwiex aċċessibbli għall-kandidati li jużaw qarreja tal-iskrin, magnifiers u software ta' traskrizzjoni awtomatika tat-taħdit u għall-kandidati b'insuffiċjenza fis-smiġh.**

Se jsiru arranġamenti alternattivi, fejn xieraq, għall-kandidati li jkunu talbu akkomodament raġonevoli (pereżempju, dawk b'insuffiċjenza fil-vista jew fis-smiġh jew dawk b'disturb fid-diskors u/jew fil-lingwa) dment li t-talba tagħhom tiġi approvata mis-Servizz Mediku tal-Parlament.

2.3 Dokumenti ġustifikattivi li għandek teħmeż mal-fajl tal-applikazzjoni

2.3.1 Kummenti ġenerali

Id-dokumenti li ttella' meta tapplika online m'hemmx bżonn li jkunu kopji awtentiċi attestati.

Ir-referenzi għal siti web jew għal kontijiet tal-media soċjali ma jikkostitwux dokumenti ġustifikattivi validi.

Dokumenti stampati minn siti web mhumix se jitqiesu bħala ċertifikati, għalkemm jistgħu jinhemżu purament biex jagħtu informazzjoni addizzjonali.

Curriculum vitae ma jitqiesx bħala dokument ġustifikattiv li jiċċertifika l-esperjenza professjonali, il-kwalifiki jew l-għarfien tal-lingwi.

Waqst il-kompilazzjoni tal-fajl tal-applikazzjoni tiegħek, ma tistax tirreferi għal formoli ta' applikazzjoni jew għal kwalunkwe dokument ieħor diġà mtella' b'rabta ma' applikazzjoni preċedenti.

2.3.2 Dokumenti ġustifikattivi għall-kriterji ta' elegibbiltà ġenerali

L-ebda dokument mhu meħtieġ f'dan l-istadju biex jagħti prova li inti:

- ċittadin(a) ta' wieħed mill-Istati Membri tal-Unjoni Ewropea;
- tgawdi mid-drittijiet ċivili kollha;
- tissodisfa kwalunkwe obbligu impost fuqek mil-liġijiet dwar is-servizz militari;
- għandek ir-referenzi dwar il-karattru xierqa fir-rigward tal-idoneità tiegħek biex twettaq id-dmirijiet ikkonċernati;

Billi timmarka din il-kaxxa, inti tiddikjara solennement li tissodisfa l-kriterji u li l-informazzjoni mogħtija hija veritiera u kompluta. F'każ li tkun irreklutat, tintalab tipprovdi dokumenti li jippruvaw l-eleġibbiltà tiegħek.

2.3.3 Dokumenti ġustifikattivi għall-kriterji ta' eleġibbiltà speċifiċi

Lill-kumitat ta' selezzjoni trid tipprovdi l-informazzjoni u d-dokumenti kollha li jeħtieġ sabiex jivverifika l-eżattezza tal-informazzjoni li pprovdejt fil-formola tal-applikazzjoni.

Diplomi u/jew ċertifikati li jattestaw it-tlestija b'suċċess tal-istudji

Fl-applikazzjoni online tiegħek trid tinkludi kopji tad-diplomi tal-edukazzjoni sekondarja jew għolja tiegħek, tad-diplomi universitarji jew taċ-ċertifikati li jattestaw li lestejt l-istudji tal-livell meħtieġ mill-avviż.

Il-kumitat ta' selezzjoni se jqis is-sistemi edukattivi differenti fl-Istati Membri tal-Unjoni Ewropea (ara l-Anness I u l-Anness II ta' din il-gwida). Id-diplomi, sew jekk maħruġa fi Stat Membru jew f'pajjiż mhux tal-UE, iridu jkunu rikonoxxuti minn awtorità kompetenti ta' Stat Membru tal-UE, bħall-ministeru għall-edukazzjoni. Jekk għandek diplomi maħruġa minn pajjiż mhux tal-UE, mal-applikazzjoni tiegħek trid tipprovdi dikjarazzjoni ta' ekwivalenza tal-UE għad-diplomi. Tista' ssib aktar informazzjoni dwar ir-rikonoxximent ta' kwalifiki mhux tal-UE fuq [is-sit tan-networks ENIC-NARIC](https://www.enic-naric.net/) (<https://www.enic-naric.net/>).

Għad-diplomi postsekondarji, trid tipprovdi l-aktar informazzjoni dettaljata possibbli, b'mod partikolari dwar is-suġġetti studjati u t-tul ta' żmien li għalih ġew studjati, sabiex il-kumitat ta' selezzjoni, jekk stipulat fl-avviż, ikun jista' jevalwa r-rilevanza tad-diplomi għad-dmirijiet li għandhom jitwettqu.

Jekk tibgħat diplomi relatati ma' taħriġ tekniku jew vokazzjonali, taħriġ ulterjuri jew korsijiet ta' speċjalizzazzjoni, trid tiddikjara jekk il-kors kienx full-time jew part-time jew jekk kienx jikkonsisti fi klassijiet ta' filgħaxija, kif ukoll is-suġġetti studjati u t-tul uffiċjali tal-korsijiet. Jekk jogħġbok tella' din l-informazzjoni f'dokument wieħed.

Esperjenza professjonali (jekk mitluba)

Il-perjodi kollha tal-esperjenza professjonali se jitqiesu biss jekk din l-esperjenza tkun **inkisbet wara t-tlestija tad-diploma/diplomi jew tal-kwalifika/kwalifiki meħtieġa**. **Biex tiġġustifika l-esperjenza professjonali tiegħek**, trid tipprovdi dokumentazzjoni rilevanti li tagħti prova **tat-tul ta' żmien u tal-livell tal-esperjenza professjonali**, u tipprovdi **deskrizzjoni fid-dettall tax-xogħol li jkun sar**. Din l-informazzjoni hija essenzjali biex il-kumitat ta' selezzjoni jevalwa **kif l-esperjenza tiegħek hija allinjata mad-deskrizzjoni tal-impjieg**. Id-dikjarazzjonijiet kollha ta' esperjenza jridu jkunu ssostanzjati bid-dokumenti ġustifikattivi xierqa.

Jekk jogħġbok ehmeż id-dokumenti li ġejjin (lista mhux eżawrjenti ta' dokumenti):

- Dikjarazzjonijiet minn impjegaturi preċedenti jew attwali li jikkonfermaw li għandek l-esperjenza professjonali meħtieġa kif speċifikat fl-avviż.
- Jekk il-kunfidenzjalità ma tippermettilekx li tipprovdi tali dikjarazzjonijiet, jeħtieġlek tibgħat dokumentazzjoni alternattiva, bħal fotokopji tal-kuntratt tal-impjieg tiegħek b'deskrizzjoni tal-impjieg, ittra ta' reklutaġġ, u kemm l-ewwel rendikont tal-paga kif ukoll l-aktar rendikont reċenti tal-paga tiegħek.
- Jekk ix-xogħol twettaq b'mod indipendenti (pereżempju bħala persuna li taħdem għal rasha jew membru tal-professjonijiet liberi), jiġi aċċettati bħala prova fatturi għas-servizzi pprovduti jew kwalunkwe dokument uffiċjali ieħor rilevanti għall-attivitàjiet professjonali tiegħek.

Dawn id-dokumenti huma essenzjali biex tiġi vverifikata l-esperjenza tiegħek u biex jiġi żgurat li l-kumitat ta' selezzjoni jkun jista' jevalwa r-rilevanza tagħha għad-deskrizzjoni tal-impjieg.

Kull perjodu ta' esperjenza professjonali jista' jitqies darba biss. **L-esperjenza professjonali għandha tkun rilevanti għad-dmirijiet meħtieġa**, għandha tikkostitwixxi xogħol ġenwin u effettiv u għandha tkun remunerata. Madankollu, każijiet ta' esperjenza professjonali jitqiesu kif ġej:

- esperjenza professjonali bħala voluntier: jekk tkun irregolata minn kuntratt jew ftehim formali ekwivalenti u jekk iddum mill-anqas ħames xhur full-time. Il-kreditu totali għall-esperjenza bħala voluntier ma jaqbiżx sena;
- traineeships imħallsa jew mhux imħallsa: jekk ma jiffurmawx parti minn kors ta' studju u jekk ikunu damu mill-anqas ħames xhur full-time. Il-kreditu totali għal traineeships ma jaqbiżx sena. Huwa biss it-tul minimu tat-traineeships li jridu jitlestew sabiex jinkiseb aċċess għal professjoni li jiġi ttrattat bħala esperjenza professjonali rilevanti, u biss jekk il-persuna kkonċernata tkun effettivament kisbet id-dritt li tipprattika l-professjoni inkwistjoni;
- servizz militari jew ċivili obbligatorju: ikkreditat għat-tul ta' żmien li fil-fatt ikun dam is-servizz. F'dan il-każ speċifiku, tali esperjenza titqies irrISPettivament mid-data li fiha tkun inkisbet id-diploma li tagħti aċċess għall-grupp ta' funzjonijiet u l-grad rilevanti;
- liv tal-maternità/paternità/adozzjoni/ġenituri/familja: jekk kopert minn kuntratt ta' impjieg; jitqies bħala 100 fil-mija xogħol irrISPettivament mill-fatt li jkun sar fuq bażi full-time jew half-time;
- dottorat: għal massimu ta' tliet snin, dment li d-dottorat ikun fil-fatt inkiseb;
- xogħol part-time: ikkalkulat *pro rata* abbażi tan-numru ta' sigħat maħduma (pereżempju, jumejn f'gimgha tax-xogħol ta' ħamest ijiem għal perjodu ta' 10 xhur jgħoddu bħala erba' xhur). Madankollu, il-kumitat ta' selezzjoni, bl-użu tas-setgħa diskrezzjonali tiegħu, jista' jiddeċiedi li jqis bħala full-time esperjenza ta' xogħol li tkun twettqet tal-anqas half-time. Dan ifisser li esperjenza professjonali ta' 50 fil-mija tal-ħin tax-xogħol normali jew aktar meta mqabbel ma' xogħol full-time tista' tiġi kkalkulata bħala full-time (jiġifieri 100 fil-mija).

Għarfien lingwistiku

Jeħtieġlek tindika l-**lingwa 1** tiegħek u l-livell ta' għarfien, il-**lingwa 2** tiegħek u l-livell ta' għarfien, u kwalunkwe lingwa oħra li taf. **Jekk jogħġbok innota li l-lingwa 1 u l-lingwa 2 iridu jkunu differenti.**

Jekk jogħġbok innota li l-livelli minimi meħtieġa hawn fuq japplikaw għal kull qasam ta' kapaċità lingwistika (taħdit, kitba, qari, smiġħ) imsemmija fil-formola tal-applikazzjoni. Il-livell C2 huwa l-ogħla livell fil-qafas, filwaqt li l-livell A1 huwa l-livell l-aktar baxx. Dawn il-kapaċitajiet jikkorrispondu għal daww speċifikati fil-Qafas Komuni Ewropew ta' Referenza għal-Lingwi (<https://europass.europa.eu/mt/common-european-framework-reference-language-skills>).

L-ebda dokument mhu meħtieġ fil-fajl tal-applikazzjoni biex juri li għandek l-għarfien lingwistiku speċifikat fil-formola tal-applikazzjoni tiegħek.

3. STADJI FIL-PROCEDURA

3.1 Ammissjoni u evalwazzjoni tal-kwalifiki (l-ewwel fażi)

3.1.1 Ammissjoni

L-Awtorità tal-Ħatra għandha tfassal lista ta' kandidati li jiddikjaraw li jissodisfaw il-kriterji ġenerali sal-iskadenza stipulata fl-avviż ta' reklutaġġ. Din il-lista tintbagħat lill-President tal-kumitat ta' selezzjoni.

Il-kumitat ta' selezzjoni jevalwa l-kriterji speċifiċi billi japplika b'mod strett il-kriterji tal-avviż ta' reklutaġġ meta jiddeċiedi dwar l-ammissjoni ta' kull kandidat. Kull avviż ta' reklutaġġ huwa indipendenti, u ammissjonijiet preċedenti fi procedura ta' selezzjoni waħda mhumix garanzija ta' ammissjoni f'xi procedura oħra.

3.1.2. Evalwazzjoni tal-kwalifiki

Il-kumitat ta' selezzjoni jevalwa l-kwalifiki tal-applikazzjoni ta' kull kandidat elegibbli.

Il-kumitat ta' selezzjoni jfassal lista ta' kandidati li għandhom jiġu mistiedna għat-testijiet, fosthom il-kandidati *ex aequo* għall-aħħar post disponibbli. L-għadd ta' kandidati li għandhom jiġu mistiedna għat-testijiet huwa stabbilit fl-avviż.

3.2 It-testijiet (it-tieni fażi)

It-testijiet kollha huma obbligatori u eliminatorji. Isiru fl-istess jum jew fuq jumejn konsekuttivi u jistgħu jkunu organizzati bi preżenza fiżika jew online. L-għadd massimu elegibbli għat-testijiet, id-dettalji tat-testijiet u l-punti li jistgħu jingħataw għalihom huma speċifikati fl-avviż.

It-testijiet bil-miktub jistgħu jsiru jew bi preżenza fiżika jew b'mod remot. Jekk isiru bi preżenza fiżika, il-kandidati jiġu mistiedna fil-binjiet tal-Parlament Ewropew. Jekk isiru b'mod remot, il-kandidati jintalbu jużaw il-pjattaforma TestWe, flimkien mal-istruzzjonijiet li ġejjin.

Is-software tal-itestjar online bħalissa mhuwiex aċċessibbli b'mod diġitali (ara t-Taqsima 3.1.1 ta' din il-gwida għal aktar informazzjoni).

Jekk tista' tuża s-software biex tagħmel it-test, se jkollok bżonn **kompjuter personali** (desktop jew laptop) u:

- sistema operattiva Microsoft Windows 10 jew aktar reċenti jew Apple OS X 10.13 jew aktar reċenti għal Mac;
- kapaċità ta' 1 GB ta' spazju liberu fuq il-hard disk;
- kamera fuq in-naħa ta' quddiem li tkun konnessa mal-kompjuter tiegħek jew integrata fih;
- konnessjoni tal-internet;
- 4 GB ta' RAM.

Jekk ikun hemm xi tibdil fir-rekwiżiti tekniċi minimi msemmija hawn fuq konsegwenza ta' kwalunkwe aġġornament tas-software, tirċievi notifika qabel it-test.

Is-sistemi operattivi XP, Vista u eqdem, Windows 10 S, Windows ARM (RT), MacOS eqdem minn 10.11, iOS (iPad, iPhone), Android, Chromebook, Virtual Machine, Linux (Debian, Ubuntu, eċċ.) u OS ta' 32 bits mhumx adatti.

Se jkollok bżonn ukoll drittijiet ta' amministratur għall-kompjuter jew il-laptop li tkun qed tuża sabiex timblokka l-aċċess għall-applikazzjonijiet kollha (dokumenti, pakketti oħra ta' software, siti web, eċċ.) minbarra s-software tal-itestjar matul it-test.

Trid taċċerta ruġiek li l-kompjuter tiegħek ikun issettjat bil-ħin u d-data korretti u li r-riżoluzzjoni tal-iskrin tiegħek tkun korretta.

Trid tniżżel, tinstalla, tivverifika u tittestja l-pjattaforma mill-aktar fis possibbli (mill-anqas qimqha qabel it-test). Biex tittestja l-pjattaforma wara l-installazzjoni, se tintalab twettaq test prerekwiżit meta taċċedi għaliha. It-test prerekwiżit huwa **obbligatorju** u jrid isir **fuq il-kompjuter li se jintuża fil-jum tat-test**. Mhux se jgħodd għall-punteġġ finali tiegħek. It-test jippermettilek tiffamiljarizza ruġiek mal-pjattaforma u mal-użu tagħha.

Kwalunkwe sistema ta' antivirus fuq il-kompjuter jew il-laptop tiegħek **trid tiġi diżattivata** waqt li tkun qed tuża l-pjattaforma.

Aktar informazzjoni u struzzjonijiet dwar is-sessjoni tal-itestjar se jintbagħtulek fl-email ta' stedina għat-test.

Jekk tingala' xi problema matul it-test, **ċempel minnufih lill-fornitur tas-servizz fuq +33 1 76 41 14 88** biex tkun tista' ssolvi l-problema u tkun tista' tkompli bit-test tiegħek.

Jekk it-test twaqqfu, ma jiġix ikkoreġut.

Id-data u l-ħin imsemmija fl-istedina għat-test huma **l-uniċi data u ħin possibbli**. Jekk ma tkunx tista' tipparteċipa fit-test, **mhux se jkollok opportunità oħra biex tagħmlu**.

It-testijiet orali jistgħu jsiru jew bi preżenza fiżika jew b'mod remot.

3.3 Lista ta' kandidati idonei

Il-lista ta' kandidati idonei se tiġi ċċirkolata, f'konformità mad-dispożizzjonijiet stabbiliti fl-avviż.

L-inkluzjoni ta' isem kandidat fil-lista ta' kandidati idonei tfisser li dawn jistgħu jissejħu għal intervista minn wieħed mid-Direttorati Generali tal-Parlament, iżda la tikkostitwixxi dritt għal reklutaġġ u lanqas garanzija ta' reklutaġġ. Il-validità tal-lista hija speċifikata fl-avviż.

4. SKWALIFIKA

Fi kwalunkwe stadju tal-proċedura tiġi skwalifikat(a) jekk:

- toħloq aktar minn kont wieħed;
- tagħmel dikjarazzjonijiet foloz jew tibgħat dokumenti foloz;
- ma twegibx għal stedina jew ma tkunx tista' tiġi kkuntattjat(a) permezz ta' email;
- ma tagħmilx it-testijiet;
- tqarraq matul it-testijiet;
- tonqos milli tikkonforma mal-istruzzjonijiet mogħtija għat-testijiet online;
- tipprova tikkuntattja lil membru tal-kumitat ta' selezzjoni b'mod mhux awtorizzat, kemm jekk b'mod dirett kif ukoll jekk b'mod indirett;
- tiffirma jew tagħmel marka ta' identifikazzjoni fuq it-testijiet bil-miktub tiegħek, li jiġu kkoreġuti b'mod anonimu.

Trid tagħti prova tal-ikbar integrità. Kull każ ta' frodi jew tentattiv ta' frodi jkun soġġett għal sanzjonijiet.

5. INFORMAZZJONI ĠENERALI

5.1 Kontribuzzjoni finanzjarja għall-ispejjeż tal-ivvjaġġar u tas-sussistenza/għar-rimborż tal-ispejjeż tal-missjonijiet b'rabta mat-testijiet li jsiru bi preżenza fiżika

Għall-kandidati interni: Uffiċjali u agenti oħra koperti mir-Regolamenti tal-Persunal għall-Uffiċjali jew mill-Kondizzjonijiet tal-Impjieg ta' Agenti Oħra li jaħdmu mal-Parlament Ewropew u li jiġu mistiedna jattendu testijiet bi preżenza fiżika, jistgħu jkunu eleggibbli għar-rimborż tal-ispejjeż tal-missjonijiet, f'konformità mal-Artikoli 11 sa 13 tal-Anness VII tar-Regolamenti tal-Persunal.

Għall-kandidati li m'għadhomx jaħdmu mal-Parlament Ewropew: tista' ssir kontribuzzjoni finanzjarja **għall-ispejjeż tal-ivvjaġġar u tas-sussistenza** tal-kandidati mistiedna biex jattendu t-testijiet li jsiru bi preżenza fiżika.

Il-kandidati jingħataw dettalji tal-proċedura fl-istedina għat-testijiet.

L-indirizz mogħti fil-formola tal-applikazzjoni fuq Apply4EP jitqies bħala l-post li minnu l-kandidati jtilqu biex jieħdu sehem fit-testijiet. Mhux se titqies bidla fl-indirizz innotifikata minn kandidat wara li l-Parlament Ewropew ikun bagħat l-istediniet għat-testijiet, sakemm il-Parlament ma jqisx li ċ-ċirkostanzi invokati mill-kandidat jammontaw għal force majeure jew li ċ-ċirkostanzi jkunu kompletament eċċezzjonali. Hija r-responsabbiltà tal-kandidati li jiżguraw li l-indirizz tagħhom fil-kont Apply4EP ikun dejjem aġġornat.

5.2 Talbiet mill-kandidati għal aċċess għall-informazzjoni li tikkonċernahom

Il-kandidati għandhom dritt speċifiku li jkollhom aċċess għal ċerta informazzjoni li tikkonċernahom direttament u individwalment, kif deskritt hawn taħt. Il-Parlament Ewropew jista' għalhekk jipprovd, fuq talba, dikjarazzjoni tal-punteġġi miksuba f'kull taqsima tat-testijiet lill-kandidati li ma jkunux fil-lista ta' kandidati idonei. It-talbiet iridu jsiru permezz tal-kont Apply4EP tagħhom **fi żmien xahar** mid-data li fiha tkun intbagħtet l-email li tinnotifika r-riżultat.

Talba għal aċċess għall-informazzjoni hija dejjem relatata ma' deċiżjoni finali tal-kumitat ta' selezzjoni. Għalhekk,

- M'għandekx tistenna informazzjoni qabel ma tippreżenta talba għal rieżami (ara l-punt 6 hawn taħt), peress li l-Unità tas-Selezzjoni u t-Tfittxija ta' Talenti ma tkunx tista' ttipproċessa t-talba tiegħek għal aċċess għall-informazzjoni qabel ma jkun għadda l-limitu ta' żmien għall-preżentazzjoni ta' talba għal rieżami
- Jekk tkun ipprezentajt talba għal rieżami tal-evalwazzjonijiet tiegħek, għandek tistenna sakemm ikollok it-tweġiba tal-kumitat ta' selezzjoni għal dik it-talba għal rieżami (jiġifieri d-deċiżjoni finali) qabel ma tagħmel kwalunkwe talba għal aċċess għall-informazzjoni.

It-talbiet għal informazzjoni jridu jiġu pproċessati bi qbil mar-rekwiżit li l-proċedimenti tal-kumitat ta' selezzjoni jkunu sigrieti, kif stipulat fir-Regolamenti tal-Persunal għall-Uffiċjali tal-Unjoni Ewropea (l-Anness III, l-Artikolu 6), li jipprekludu kemm l-iżvelar tal-fehmiet tal-kumitat ta' selezzjoni kif ukoll l-iżvelar ta' kwalunkwe informazzjoni relatata mal-evalwazzjonijiet personali jew komparattivi tal-kandidati.

Din it-talba trid tiġi pproċessata wkoll f'konformità mar-regoli dwar il-protezzjoni tal-individwi fir-rigward tal-ipproċessar tad-data personali. Il-Parlament iwieġeb it-talbiet għall-aċċess għall-informazzjoni fi żmien xahar minn meta jirċevihom.

Tista' titlob l-informazzjoni li ġejja:

- ✓ Għall-evalwazzjoni tal-kwalifiki: il-punti li ngħatajt għal kull wieħed mill-kriterji ta' evalwazzjoni ewlenin;
- ✓ Kopja mhux ikkoreġuta tal-karta tat-test bil-miktub tiegħek;
- ✓ It-tabelli tal-punteġġi individwali tiegħek (li jistabbilixxu l-punti miksuba għal kull wieħed mill-kriterji ta' evalwazzjoni ewlenin) għal kull test li għalih ġejt mistieden/mistiedna.

Jekk tiġi inkluż(a) fil-lista ta' kandidati idonei, tista' tagħmel talba għal aċċess għall-informazzjoni biss ladarba tkun ġejt innotifikat(a) li ismek ġie inkluż fil-lista.

5.3 Protezzjoni tad-data personali

Il-Parlament Ewropew, bħala l-korp responsabbli għall-organizzazzjoni ta' kompetizzjonijiet/proċeduri ta' selezzjoni, jiżgura li d-data personali tal-kandidati tiġi pproċessata f'konformità stretta mar-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni

ta' persuni fiżiċi fir-rigward tal-ipproċessar ta' data personali mill-korpi, l-uffiċċji u l-aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE¹, b'mod partikolari fir-rigward tal-kunfidenzjalità u s-sigurtà tagħhom.

6. TALBIET GĦAL RIEŻAMI – ILMENTI U APPELLI – ILMENTI LILL-OMBUDSMAN EWROPEW

L-informazzjoni dwar talbiet għal rieżami, appelli u lmenti lill-Ombudsman hija pprovduta fl-Anness III ta' din il-gwida.

¹ ĠU L 295, 21.11.2018, p. 39.

ANNESS I

Tabella **indikattiva** tal-kwalifiki tal-**Unjoni Ewropea** li jagħtu aċċess għall-kompetizzjonijiet/proċeduri ta' selezzjoni tal-grupp ta' funzjonijiet AD² (kull każ jiġi evalwat għalih):

PAJJIŻ	Kors universitarju li jidm mill-anqas erba' snin	Kors universitarju li jidm mill-anqas tliet snin
Belgique – België – Belgien	Licence / Licentiaat / Diplôme d'études approfondies (DEA) / Diplôme d'études spécialisées (DES) / Diplôme d'études supérieures spécialisées (DESS) / Gediplomeerde in de Voortgezette Studies (GVS) / Gediplomeerde in de Gespecialiseerde Studies (GGS) / Gediplomeerde in de Aanvullende Studies (GAS) Agrégation de l'enseignement secondaire supérieur (AESS)/ Aggregaat Ingénieur industriel/Industriële ingenieur / Master — 60/120 ECTS / Master complémentaire — 60 ECTS ou plus Agrégation de l'enseignement secondaire supérieur (AESS) — 30 ECTS Doctorat/Doctoraal Diploma	Bachelor académique (dit «de transition») - 180 ECTS Academisch gerichte Bachelor - 180 ECTS
България	Диплома за висше образование Бакалавър — 240 ECTS / Магистър — 300 ECTS / Доктор Магистър след Бакалавър — 60 ECTS / Магистър след Професионален бакалавър по ... — 120 ECTS	
Česká republika	Diplom o ukončení vysokoškolského studia / Magistr / Doktor	Diplom o ukončení bakalářského studia (Bakalář)
Danmark	Kandidatgrad/Candidatus / Master/Magistergrad (Mag.Art) / Licenciatgrad / Ph.d.-grad	Bachelorgrad (B.A or B. Sc) / Professionsbachelorgrad / Diplomingeniør
Deutschland	Master (alle Hochschulen) / Diplom (Univ.) / Magister / Staatsexamen / Doktorgrad	Bachelor / Fachhochschulabschluss (FH) Staatsexamen (Regelstudienzeit 3 Jahre)
Eesti	Rakenduskõrghariduse diplom Bakalaureusekraad (160 ainepunkti) / Magistrakraad / Arstikraad / Hambaarstikraad / Loomaarstikraad / Filosoofiadoktor / Doktorikraad (120–160 ainepunkti)	Bakalaureusekraad (min 120 ainepunkti) / Bakalaureusekraad (< 160 ainepunkti)
Éire/Ireland	Céim Onórach Bhaitisiléara (4 bliana/240 ECTS) <i>Honours Bachelor Degree (4 years/ 240 ECTS)</i> / Céim Ollscoile <i>University Degree</i> / Céim Mháistir (60-120 ECTS) <i>Master's Degree (60- 120 ECTS)</i> / Céim Dochtúra <i>Doctorate</i>	Céim Onórach Bhaitisiléara (3 bliana/180 ECTS) (BA, B.Sc, B. Eng) <i>Honours Bachelor Degree (3 years/180 ECTS)</i> (BA, B.Sc, B. Eng)

² L-aċċess għall-grad 7 sa 16 tal-grupp ta' funzjonijiet AD huwa soġġett għall-kundizzjoni ulterjuri ta' esperjenza professjonali adegwata ta' mill-anqas sena.

PAJJIŻ	Kors universitarju li jdum mill-anqas erba' snin	Kors universitarju li jdum mill-anqas tliet snin
Ελλάδα	Πτυχίο (ΑΕΙ πανεπιστημίου, πολυτεχνείου, ΤΕΙ υποχρεωτικής τετραετούς φοίτησης) 4 χρόνια (1ος κύκλος) Μεταπτυχιακό Δίπλωμα Ειδίκευσης (2ος κύκλος) Διδακτορικό Δίπλωμα (3ος κύκλος)	
España	Licenciado / Ingeniero / Arquitecto / Graduado / Máster Universitario / Doctor	Diplomado / Ingeniero técnico Arquitecto técnico/Maestro
France	Maîtrise / MST (maîtrise des sciences et techniques) / MSG (maîtrise des sciences de gestion) DEST (diplôme d'études supérieures techniques) / DRT (diplôme de recherche technologique) DESS (diplôme d'études supérieures spécialisées) / DEA (diplôme d'études approfondies) Master 1 / Master 2 professionnel / Master 2 recherche Diplôme des grandes écoles / Diplôme d'ingénieur / Doctorat	Licence
Italia	Diploma di Laurea (DL) — da 4 a 6 anni / Laurea specialistica (LS) / Laurea magistrale (LM) / Master universitario di primo livello / Master universitario di secondo livello / Diploma di Specializzazione (DS) / Dottorato di ricerca (DR)	Diploma universitario (3 anni) / Diploma di Scuola diretta a fini speciali (3 anni) / Laurea — L180 crediti
Κύπρος	Πανεπιστημιακό Πτυχίο/Bachelor Master / Doctorat	
Latvija	Bakalaura diploms (160 kredīti) / Profesionālā bakalaura diploms / Maģistra diploms / Profesionālā maģistra diploms / Doktora grāds	Bakalaura diploms (min. 120 kredīti)
Lietuva	Aukštojo mokslo diplomas / Bakalauro diplomas / Magistro diplomas / Daktaro diplomas / Meno licenciato diplomas	Profesinio bakalauro diplomas Aukštojo mokslo diplomas
Luxembourg	Master / Diplôme d'ingénieur industriel / DESS en droit européen	Bachelor / Diplôme d'ingénieur technicien
Magyarország	Egyetemi oklevél / Alapfokozat – 240 kredit / Mesterfokozat / Doktori fokozat	Főiskolai oklevél / Alapfokozat – 180 kredit vagy annál több
Malta	Bachelor's degree / Master of Arts / Doctorate	Bachelor's degree
Nederland	HBO Bachelor degree HBO/WO Master's degree Doctoraal examen /Doctoraat	Bachelor (WO)

Österreich	Master Magister/Magistra Magister/Magistra (FH) Diplom-Ingenieur/in Diplom-Ingenieur/in (FH) Doktor/in PhD	Bachelor Bakkalaureus/Bakkalaurea Bakkalaureus/Bakkalaurea (FH)
-------------------	--	--

PAJJIŽ	Kors universitarju li jdum mill-anqas erba' snin	Kors universitarju li jdum mill-anqas tliet snin
Polska	Magister / Magister inżynier Dyplom doktora	Licencjat / Inżynier
Portugal	Licenciado / Mestre / Doutor	Bacharel / Licenciado
Republika Hrvatska	Baccalaureus / Baccalaurea (Sveučilišni Prvostupnik / Prvostupnica) Stručni Specijalist Master degree (magistar struke) 300 kredit min magistar inženjer/ magistrica inženjerka (mag. ing). Doktor struke / Doktor umjetnosti	Baccalaureus / Baccalaurea (Sveučilišni Prvostupnik / Prvostupnica)
România	Diplomă de Licență / Diplomă de inginer / Diplomă de urbanist / Diplomă de Master / Diplomă de Studii Aprofundate / Certificat de atestare (studii academice postuniversitare) / Diplomă de doctor	Diplomă de Licență
Slovenija	Univerzitetna diploma/ Magisterij / Specializacija / Doktorat	Diploma o pridobljeni visoki strokovni izobrazbi
Slovensko	diplom o ukončení vysokoškolského štúdia / bakalár (Bc.) / magister magister/inžinier / ArtD	diplom o ukončení bakalárskeho štúdia (bakalár)
Suomi/Finland	Maisterin tutkinto — Magister-examen Ammattikorkeakoulututkinto — Yrkeshögskoleexamen (min 160 opintoviikkoa — studieveckor) Tohtorin tutkinto (Doktorsexamen) joko 4 vuotta tai 2 vuotta lisensiaatin tutkinnon jälkeen — antingen 4 år eller 2 år efter licentiatexamen / Lisensiaatti/Licentiat	Kandidaatin tutkinto - Kandidatexamen / Ammattikorkeakoulututkinto - Yrkeshögskoleexamen (min 120 opintoviikkoa — studieveckor)
Sverige	Magisterexamen (akademisk examen omfattande minst 160 poäng varav 80 poäng fördjupade studier i ett ämne + uppsats motsvarande 20 poäng eller två uppsatser motsvarande 10 poäng vardera) / Licentiatexamen / Doktorsexamen Meriter på avancerad nivå: Magisterexamen, 1 år, 60 högskolepoäng / Masterexamen, 2 år, 120 högskolepoäng Meriter på forskarnivå: Licentiatexamen, 2 år, 120 högskolepoäng / Doktorsexamen, 4 år, 240 högskolepoäng	Kandidatexamen (akademisk examen omfattande minst 120 poäng varav 60 poäng fördjupade studier i ett ämne + uppsats motsvarande 10 poäng) Meriter på grundnivå: Kandidatexamen, 3 år, 180 högskolepoäng (Bachelor)

United Kingdom	Honours Bachelor degree / Master's degree (MA, MB, MEng, MPhil, MSc) / Doctorate NOTE: UK diplomas awarded until 31 December 2020 are accepted without an equivalence. UK diplomas awarded as from 1 January 2021 must be accompanied by an equivalence issued by a competent authority of an EU Member State.	(Honours) Bachelor degree NB: Master's degree in Scotland
-----------------------	---	---

ANNEX II

Tabella **indikattiva** tal-kwalifiki tal-**Unjoni Ewropea** li jagħtu aċċess għall-kompetizzjonijiet/proċeduri ta' selezzjoni tal-grupp ta' funzjonijiet AST³ (kull każ jiġi evalwat għalih):

PAJJIŻ	Edukazzjoni sekondarja (li tagħti aċċess għall-edukazzjoni postsekondarja)	Edukazzjoni postsekondarja (kors ta' edukazzjoni għolja mhux universitarju jew kors universitarju qasir li jidm mill-anqas sentejn)
Belgique – België – Belgien	Certificat de l'enseignement secondaire supérieur (CESS) / Diploma secundair onderwijs / Diplôme d'aptitude à accéder à l'enseignement supérieur (DAES) / Getuigschrift van hoger secundair onderwijs / Diplôme d'enseignement professionnel / Getuigschrift van het beroepssecundair onderwijs	Candidature - Kandidaat Graduat - Gegradueerde Bachelier (dit «professionnalisant» ou de «type court»)/ Professioneel gerichte Bachelor — 180 ECTS
България	Диплома за средно образование / Свидетелство за зрелост / Диплома / Диплома за завършено средно образование / Диплома за средно специално образование	Специалист по ...
Česká republika	Vysvědčení o maturitní zkoušce	Vysvědčení o absolutoriu (Absolutorium) + diplomovaný specialista (DiS.)
Danmark	Bevis for: Studentereksamen Højere Forberedelseseksamen (HF) / Højere Handelseksamen (HHX) / Højere Afgangseksamen (HA) / Bevis for Højere Teknisk Eksamen (HTX)	Videregående uddannelser = Bevis for = Eksamensbevis som (erhvervsakademiuddannelse AK)
Deutschland	Allgemeine Hochschulreife / Abitur / Fachgebundene Hochschulreife / Fachhochschulreife / Hochschulzugang für beruflich Qualifizierte	
Eesti	Gümnaasiumi lõputunnistus + riigieksamitunnistus Lõputunnistus kutsekeskhariduse omandamise kohta	Tunnistus keskhariduse baasil kutsekeskhariduse omandamise kohta
Éire/Ireland	Ardteistiméireacht Grád D3 i 5 ábhar / <i>Leaving Certificate Grade D3 in 5 subjects</i> / Gairmchlár na hArdteistiméireachta (GCAT) / <i>Leaving Certificate Vocational Programme</i> (LCVP)	Teastas Náisiúnta / <i>National Certificate</i> / Céim Bhaitsiléara / <i>Ordinary Bachelor Degree</i> Diplóma Náisiúnta (ND, Dip.) / <i>National Diploma</i> (ND, Dip.) / Dámhachtain Ardteastas Ardoideachais (120 ECTS) / <i>Higher Certificate</i> (120 ECTS)

³ L-aċċess għall-grupp ta' funzjonijiet AST huwa soġġett għall-kundizzjoni ulterjuri ta' esperjenza professjonali xierqa ta' mill-anqas tliet snin.

PAJJIŻ	Edukazzjoni sekondarja (li tagħti aċċess għall-edukazzjoni postsekondarja)	Edukazzjoni postsekondarja (kors ta' edukazzjoni għolja mhux universitarju jew kors universitarju qasir li jidm mill-anqas sentejn)
Ελλάδα	α) Απολυτήριο Γενικού Λυκείου β) Απολυτήριο Κλασικού Λυκείου γ) Απολυτήριο Τεχνικού — Επαγγελματικού Λυκείου δ) Απολυτήριο Ενιαίου Πολυκλαδικού Λυκείου Απολυτήριο Ενιαίου Λυκείου / Απολυτήριο Τεχνολογικού Επαγγελματικού Εκπαιδευτηρίου / Απολυτήριο Γενικού Λυκείου / Απολυτήριο Επαγγελματικού Λυκείου	Δίπλωμα επαγγελματικής κατάρτισης (IEK)
España	Bachillerato Unificado y Polivalente (BUP) + Curso de Orientación Universitaria (COU) / Bachillerato	Técnico superior / Técnico especialista
France	Baccalauréat / Diplôme d'accès aux études universitaires (DAEU) / Brevet de technicien	Diplôme d'études universitaires générales (DEUG) / Brevet de technicien supérieur (BTS) / Diplôme universitaire de technologie (DUT) / Diplôme d'études universitaires scientifiques et techniques (DEUST)
Italia	Diploma di scuola secondaria superiore (diploma di maturità o esame di Stato conclusivo dei corsi di studio di istruzione secondaria superiore)	Certificato di specializzazione tecnica superiore/attestato di competenza (4 semestri) Diploma di istruzione e formazione tecnica superiore (IFTS) / Diploma di istruzione tecnica superiore (ITS) Diploma universitario (2 anni) Diploma di Scuola diretta a fini speciali (2 anni)
Κύπρος	Απολυτήριο	Δίπλωμα = Programmes offered by Public/Private Schools of Higher Education (for the latter accreditation is compulsory) / Higher Diploma
Latvija	Atestāts par vispārējo vidējo izglītību Diploms par profesionālo vidējo izglītību	Diploms par pirmā līmeņa profesionālo augstāko izglītību
Lietuva	Brandos atestatas	Aukštojo mokslo diplomas Aukštesniojo mokslo diplomas
Luxembourg	Diplôme de fin d'études secondaires et techniques	Brevet de technicien supérieur (BTS) / Brevet de maîtrise / Diplôme de premier cycle universitaire (DPCU) / Diplôme universitaire de technologie (DUT)
Magyarország	Gimnáziumi érettségi bizonyítvány / Szakközép-iskolai érettségiképesítő bizonyítvány / Érettségi bizonyítvány	Bizonyítvány felsőfokú szakképesítésről

PAJJIŻ	Edukazzjoni sekondarja (li tagħti aċċess għall-edukazzjoni postsekondarja)	Edukazzjoni postsekondarja (kors ta' edukazzjoni għolja mhux universitarju jew kors universitarju qasir li jdum mill-anqas sentejn)
Malta	Advanced Matriculation or GCE Advanced level in 3 subjects (2 of them grade C or higher) / Matriculation certificate (2 subjects at Advanced level and 4 at Intermediate level including systems of knowledge with overall grade A-C) + Passes in the Secondary Education Certificate examination at Grade 5 / 2 A Levels (passes A-E) + a number of subjects at Ordinary level, or equivalent	MCAST diplomas/certificates Higher National Diploma
Nederland	Diploma VWO / Diploma staatsexamen (2 diploma's) / Diploma staatsexamen voorbereidend wetenschappelijk onderwijs (Diploma staatsexamen VWO) / Diploma staatsexamen hoger algemeen voortgezet onderwijs (Diploma staatsexamen HAVO)	Kandidaatsexamen Associate degree (AD)
Österreich	Matura/Reifeprüfung Reife-und Diplomprüfung Berufsreifeprüfung	Kollegdiplom Akademiediplom
Polska	Świadectwo dojrzałości Świadectwo ukończenia liceum ogólnokształcącego	Dyplom ukończenia kolegium nauczycielskiego Świadectwo ukończenia szkoły policealnej
Portugal	Diploma de Ensino Secundário/ Certificado de Habilitações do Ensino Secundário	
Republika Hrvatska	Svjedodžba o državnoj maturi Svjedodžba o završnom ispitu	Associate degree Graduate specialist Stručni Pristupnik / Pristupnica
România	Diplomă de bacalaureat	Diplomă de absolvire (Colegiu universitar) învătământ preuniversitar
Slovenija	Maturitetno spričevalo (Spričevalo o poklicni maturi) (Spričevalo o zaključnem izpitu)	Diploma višje strokovne šole
Slovensko	vysvedčenie o maturitnej skúške	absolventský diplom
Suomi/Finland	Ylioppilastutkinto tai peruskoulu + kolmen vuoden ammatillinen koulutus — Studentexamen eller grundskola + treårig yrkesinriktad utbildning (Betyg över avlagd yrkesexamen på andra stadiet) Todistus yhdistelmäopinnoista (Betyg över kombinationsstudier)	Ammatillinen opistoasteen tutkinto — Yrkesexamen på institutnivå

Sverige	Slutbetyg från gymnasieskolan (3-årig gymnasial utbildning)	Högskoleexamen (80 poäng) Högskoleexamen, 2 år, 120 högskolepoäng Yrkeshögskoleexamen/Kvalificera d yrkeshögskoleexamen, 1– 3 år
----------------	---	--

PAJJIŻ	Edukazzjoni sekondarja (li tagħti aċċess għall-edukazzjoni postsekondarja)	Edukazzjoni postsekondarja (kors ta' edukazzjoni għolja mhux universitarju jew kors universitarju qasir li jidm mill-anqas sentejn)
United Kingdom	General Certificate of Education Advanced level — 2 passes or equivalent (grades A to E) BTEC National Diploma General National Vocational Qualification (GNVQ), advanced level Advanced Vocational Certificate of Education, A level (VCE A level) NOTE: UK diplomas awarded until 31 December 2020 are accepted without an equivalence. UK diplomas awarded as from 1 January 2021 must be accompanied by an equivalence issued by a competent authority of an EU Member State.	Higher National Diploma/ Certificate (BTEC)/SCOTVEC Diploma of Higher Education (DipHE) National Vocational Qualifications (NVQ) and Scottish Vocational Qualifications (SVQ) level 4

ANNEX III

TALBIET GĦAL RIEŻAMI – ILMENTI U APPELLI – ILMENTI LILL-OMBUDSMAN EWROPEW

A. Talbiet għal rieżami

Tista' titlob li l-kumitat ta' selezzjoni jirrieżamina deċiżjoni indirizzata lilek u li taffettwak b'mod negattiv, jekk temmen li l-interessi tiegħek ikunu ġew ippreġudikati fi kwalunkwe stadju ta' din il-proċedura ta' selezzjoni minħabba żball jew minħabba li l-kumitat ta' selezzjoni jkun aġixxa b'mod inġust jew ikun naqas milli jikkonforma mar-regoli li jirregolaw il-proċedura.

It-talbiet għal rieżami jridu jintbagħtu permezz tal-kont Apply4EP tiegħek fi żmien **10 ijiem kalendarji mid-data li fiha tkun intbagħtet l-email li tinnotifikak bid-deċiżjoni tal-kumitat ta' selezzjoni. It-talba tiegħek trid tiddikjara b'mod ċar li qed titlob rieżami tad-deċiżjoni tal-kumitat u trid tipprovdi spjegazzjoni dettaljata tar-raġunijiet tiegħek.** Tircievi twegiba malajr kemm jista' jkun.

Deċiżjoni adottata wara talba għal rieżami tissostitwixxi d-deċiżjoni inizjali. Għal din ir-raġuni, jekk wiehed jew waħda mill-kandidati jiddeċiedu li jibagħtu talba għal rieżami ta' deċiżjoni tal-kumitat ta' selezzjoni, huma jintalbu jistennu it-twegiba tal-kumitat ta' selezzjoni qabel ma jressqu kwalunkwe lment jew rikors kontra d-deċiżjoni li tkun qed taffettwahom b'mod negattiv.

B. Ilmenti u appelli ġudizzjarji

Jekk tqis li deċiżjoni tal-kumitat ta' selezzjoni jew tal-awtorità tal-ħatra tkun affettwatek b'mod negattiv, tista' tressaq ilment, fi kwalunkwe stadju tal-proċedura ta' selezzjoni, skont l-Artikolu 90(2) tar-Regolamenti tal-Persunal għall-Uffiċjali tal-Unjoni Ewropea⁴.

L-ilment għandu jiġi indirizzat lil:

The Secretary-General
European Parliament,
Konrad Adenauer
Building, L-2929
Luxembourg,
LUXEMBOURG

Tista' tressaq ilment permezz ta' email lil AR90@europarl.europa.eu. Jekk tagħzel li tibgħat l-ilment tiegħek bl-email, taċċetta li l-komunikazzjonijiet kollha u d-deċiżjoni finali jintbagħtu fl-indirizz tal-email tiegħek. Barra minn hekk, tajjeb li tkun taf li jekk tibgħat l-ilment tiegħek bl-email, mhux meħtieġ li tibagħtu wkoll bil-posta.

Ta' min jinnota li l-Awtorità tal-Ħatra ma tistax temenda jew tannulla d-deċiżjonijiet tal-kumitati ta' selezzjoni fi proċedura ta' selezzjoni. Jekk tixtieq tikkontesta deċiżjoni ta' kumitat ta' selezzjoni, tista' tressaq appell direttament quddiem il-Qorti Ġenerali tal-Unjoni Ewropea mingħajr ma l-ewwel ikun tressaq ilment skont l-Artikolu 90(2) tar-Regolamenti tal-Persunal għall-Uffiċjali tal-Unjoni Ewropea.

Meta tikkontesta deċiżjoni tal-Awtorità tal-Ħatra, ikun biss possibbli li tressaq appell quddiem il-Qorti Ġenerali tal-Unjoni Ewropea wara li tkun ressaqt ilment fl-ambitu tal-Artikolu 90(2) tar-Regolamenti tal-Persunal għall-Uffiċjali tal-Unjoni Ewropea.

⁴ Ara r-Regolament tal-Kunsill (KEE, Euratom, KEFA) Nru 259/68 (ĠU L 56, 4.3.1968, p. 1), kif emendat mir-Regolament (KE, Euratom) Nru 723/2004 (ĠU L 124, 27.4.2004, p. 1) u reċentement mir-Regolament (UE, Euratom) Nru 1023/2013 tal-Parlament Ewropew u tal-Kunsill tat-22 ta' Ottubru 2013 li jemenda r-Regolamenti tal-Persunal għall-Uffiċjali tal-Unjoni Ewropea u l-Kundizzjonijiet tal-Impjeg ta' Aġenti Oħra tal-Unjoni Ewropea (ĠU L 287, 29.10.2013, p. 15).

Appell ġudizzjarju jrid jiġi indirizzat lil:

General Court of the European Union,
L-2925 Luxembourg,
LUXEMBOURG,

skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal għall-Uffiċjali tal-Unjoni Ewropea.

L-appelli quddiem il-Qorti Ġenerali tal-Unjoni Ewropea jistgħu jsiru biss permezz ta' avukat awtorizzat li jipprattika quddiem qorti ta' Stat Membru tal-Unjoni Ewropea jew taż-Żona Ekonomika Ewropea.

Il-limiti ta' żmien stipulati fl-Artikoli 90 u 91 tar-Regolamenti tal-Persunal għall-Uffiċjali tal-Unjoni Ewropea li japplikaw għal dawn iż-żewġ tipi ta' appelli jibdew jiddekorru jew mid-data tan-notifika tad-deċiżjoni inizjali li tkun qed taffettwak b'mod negattiv jew, fil-każ biss ta' talba għal rieżami, mid-data li fiha tiġi nnotifikat(a) bit-tweġiba inizjali tal-kumitat ta' selezzjoni għat-talba.

C. Tressiq ta' Iment lill-Ombudsman Ewropew

Bħala ċittadin jew resident tal-Unjoni Ewropea, tista' tressaq ilment lill-Ombudsman Ewropew:

European Ombudsman
1, Avenue du Président Robert Schuman – B.P. 403 67001 Strasbourg Cedex
FRANCE,

skont l-Artikolu 228(1) tat-Trattat dwar il-Funzjonament tal-Unjoni Ewropea u f'konformità mal-kundizzjonijiet stabbiliti fir-Regolament (UE, Euratom) 2021/1163 tal-Parlament Ewropew tal-24 ta' Ġunju 2021 li jistabbilixxi r-regolamenti u l-kundizzjonijiet ġenerali li jirregolaw it-tweġiq tad-dmirijiet tal-Ombudsman⁵ (Statut tal-Ombudsman Ewropew) u li jhassar id-Deċiżjoni 94/262/KEFA, KE, Euratom.

Għandek tkun taf li l-ilmenti mressqa lill-Ombudsman ma jissospendux il-limitu ta' żmien stipulat fl-Artikolu 91 tar-Regolamenti tal-Persunal għat-tressiq ta' appelli quddiem il-Qorti tal-Ġustizzja tal-Unjoni Ewropea skont l-Artikolu 270 tat-Trattat dwar il-Funzjonament tal-Unjoni Ewropea. F'konformità mal-Artikolu 228(1) tat-Trattat dwar il-Funzjonament tal-Unjoni Ewropea, l-Ombudsman ma jeżaminax ilmenti fejn il-fatti allegati jkunu jew kienu s-suġġett ta' proċedimenti ġudizzjarji.

It-tressiq ta' talba għal rieżami, appell jew ilment lill-Ombudsman Ewropew ma għandu l-ebda effett suspensiv fuq ix-xogħol tal-kumitat ta' selezzjoni.

⁵ <http://data.europa.eu/eli/reg/2021/1163/oj>